

قارئین

افکار و اخبار

نقد و نظر

علامہ انور شاہ کشمیری اور آڈاکو شمیر کی ایک مبارک تحریک | حضرت علامہ انور شاہ صاحب کی شخصیت محتاج تعارف نہیں حضرت سر ایلم و حکمت تھے، تفسیر و حدیث میں یکتا تھے زمانہ حضرت کی تبحر علمی و جامعیت فنون کے نہ صرف اہل ہند معترف تھے۔ بلکہ مصر و شام اور بیروت و حرمین شریفین میں بھی آپ مقبول تھے۔ حضرت شاہ صاحب کا توت حافظہ محتاج بیان نہیں وہ زباں زد خلایق ہے کہ اگر ایک کتاب کے پانچ پانچ دس دس خواہی ہو تے تو سب آپ کو یاد ہوتے۔ علوم شرعیہ اور عقلیہ میں سے کوئی بھی ایسا علم نہیں جس میں آپ کو مہارت تامہ حاصل نہ ہو۔ اور شاید یہ کہنا ہے جا نہ ہوگا کہ علماء متقدمین میں بھی ہر حیثیت سے ایسی جامع علوم عقلیہ اور نقلیہ ہستیاں شاہ ذوناور ہی ملتی ہیں، حضرت علامہ کی یہ حیثیت اور یہ مقام و مرتبہ صرف اسلامی علوم و فنون ہی میں نہیں، بلکہ فلسفہ قدیم کی پر شاخ سے وہ ماہرانہ واقفیت رکھتے تھے ڈاکٹر اقبال سے کون ناواقف ہے ایک نامور فلسفی ہونے کے علاوہ فلسفہ کے دقیق النظر عالم بھی تھے۔ مگر اس کے باوجود فلسفہ کی دقیق بحث زمان و مکان کے بارے میں سرگرداں و پریشاں تھے، اور حضرت شاہ صاحب سے رجوع کر کے اسے حل کیا، اسی طرح شاہ صاحب کا وہ منظوم رسالہ جو ضخامت میں تو مختصر ہے لیکن پرے موضوع کا عطر اس میں لاکر جمع کر دیا ہے۔ جب وہ منظر عام پہ آیا تو ڈاکٹر مرحوم کے پاس حضرت شاہ نے حدیثہ روانہ کیا۔ جب انہوں نے اس کا مطالعہ کیا۔ تو فرمایا کہ مولانا انور شاہ صاحب کا رسالہ پڑھو کہ ذنگ رہ گیا ہوں۔ کہ رات دن قال اللہ و قال الرسول سے وابستہ رہنے کے باوجود فلسفہ میں بھی ان کو اس درجہ بصیرت اور اس کے مسائل پر اس قدر گہری نگاہ ہے کہ حدود عالم پر انہوں نے جو کچھ اس رسالہ میں لکھ دیا حتیٰ یہ ہے کہ آج یورپ کا بڑے سے بڑا فلسفی بھی اس مسئلہ پر اس سے زیادہ نہیں کہہ سکتا۔ اور صرف یہی نہیں بلکہ وہ ڈاکٹر اقبال جو فلسفہ یونانی اور اسلامی بھی اور عہد حاضر کے فلسفہ مغرب پر بھی کافی نظر رکھتے تھے وہ بھی اس رسالہ کے چار اشعار سے بہرہ اندوز نہ ہو سکے اور حضرت علامہ سے رجوع کر کے مطلب کو حل کیا۔

حضرت شاہ صاحب کی شخصیت پر بہت سے اربابِ قلم لکھ چکے اور آنے والے لکھتے رہیں گے مگر اس کے باوجود اس بات پہ قلق و افسوس اور رنج و غم تھا کہ اس جامع شخصیت پر کہیں مجمع ہو کہ کام نہیں کیا گیا اور حضرت

— علامہ کی تصانیف اور ان کے علوم سے سارے عالم کو روشناس نہیں کرایا گیا۔
 لیکن جب یہ بات گوش گزار ہوئی کہ حکومت آزاد کشمیر نے اس کا ارادہ کیا تھا۔ مگر بہت دنوں تک پائیگیں
 تک نہ پہنچا سکی تھی، مگر ابھی حال میں یہ بات معلوم ہوئی کہ اسے آزاد کشمیر نے عملی جامہ پہنانے کا عزم مصمم کر لیا ہے۔
 اور کام بھی شروع ہو گیا ہے تو دل فرحت و مسرت سے اچھلنے لگا۔ ہم تمام لوگ حکومت آزاد کشمیر کو دلی مبارک باد
 پیش کرتے ہیں، اس میں صرف محدث کشمیری ہی کے علوم و فنون کی ترویج و اشاعت نہیں بلکہ اسلامی علوم و فنون کی بھی
 نشر و اشاعت ہے۔ خدائے ذوالجلال ان لوگوں کو پائے استقامت عطا فرمائے۔ آمین۔

ساتھ ہی ساتھ ہم انہیں ایک نیک مشورہ بھی دیں گے اور وہ یہ کہ حضرت علامہ کے جو قابل اعماد شاگرد
 اس وقت ہندوستان اور پاکستان اور بیرون ممالک میں باحیات ہیں۔ ان سے براہ راست رابطہ قائم کریں۔ تاکہ اس
 موضوع پر ایک بسیط علمی اور عملی کام ہو سکے۔ (ابوالکلام ریس گونڈوی دارالعلوم دیوبند۔ انڈیا)

ایرانی یا افغانی؟ | انقلاب ایران اور اسباب و نتائج کے عنوانات کے تحت جناب احمد عبداللہ صاحب
 نے بہت سے افغانی مشاہیر کو ایرانی بتایا ہے۔ جو صحیح اور درست نہیں ہے۔ موجودہ زمانے میں اگر کسی کو ایرانی کہا جائے
 تو اس کا مطلب یہ لیا جاتا ہے کہ وہ علامہ خمینی کے ایران کا ایرانی ہے۔ لیکن موجودہ ایران حقیقت میں ایران نہیں، بلکہ
 پارس یا فارس ہے۔ حقیقی ایران اگر ہے تو صرف موجودہ افغانستان ہے۔ جس کے تاجداروں کے سر پر ہما نے
 تاج ہمایوں سجایا تھا اور جن سے وہ جام جم منسوب ہے جس کا تذکرہ شاعروں کے کلام اور ادیبوں کی تحریروں میں
 ہوا کرتا ہے۔ اسی جام جم کی طرف مرزا غالب نے یوں اشارہ کیا ہے۔

اور سے آئیں گے بازار سے گر ٹوٹ گیا جام جم سے میرا یہ جام سفال اچھا ہے۔

اس جام جم کے جمشید کا دار الخلافہ موجودہ افغانستان کا شہر بلخ تھا۔ علامہ خمینی کے ایران کا تہران یا اصفہان نہیں تھا۔
 اسی طرح فقہ حنفی اور جس بزرگ شخصیت نے اصول و قانون کے موضوع پر لکھا ہے وہ نعمان بن ثابت ابو حنیفہ
 ایرانی نہیں بلکہ افغان تھے ان کے والد بزرگوار افغانستان کے موجودہ دار الخلافہ کابل کے تھے۔ مولانا احمد عبداللہ
 صاحب کو اس سلسلے میں یہ بھی معلوم ہو کہ مصر میں ایک شخص نے اس موضوع پر ایک کتاب تصنیف کی ہے جس میں
 ابو حنیفہ کو افغان ثابت کیا گیا ہے اور اس سلسلے میں اسے پی۔ ایچ۔ ڈی کی ڈگری عطا کی گئی ہے۔

جناب احمد عبداللہ صاحب نے برکی خاندان کے مشاہیر سیدی برکی، خالد برکی اور جعفر برکی کو بھی جنہوں نے
 عباسی دور حکومت میں نہایت شاندار اور اہم خدمات انجام دی تھیں، ایرانی بتایا ہے۔ حالانکہ یہ موجودہ افغانستان
 کے شہر بلخ کے افغانی تھے اور ان کے بزرگ اسلام سے پہلے معبد نو بہار کے پجاری اور متولی ہوا کرتے تھے۔
 اسی طرح حضرت خواجہ معین الدین چشتی اور مولانا عبدالرحمن جامی بھی افغان تھے چشت نام کا گاول آج بھی افغانستان